



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 480

L-Erbgħa, 6 ta' Dicembru, 2017

Il-Kunsilli Lokali Ta' Kerċem iltaqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fis-1.00 ta' wara nofsinhar.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi – Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3):

Frankie Attard - Kunsillier
Sarah Xiberras – Ambaxxatur Lokali taz-Zghazagh

UFFIĊJAL PREŻENTI:

Marianne Sagona – Segretarju Eżekuttiv

PREŻENZA MILL-PUBBLIKU:

Is-Sur George Sacco

Is-Sindku Mario Azzopardi ippresjeda l-laqgħa. Is-Segretarju Ezekuttiv infurmat lill-Kunsill Lokali illi s-Sur Frankie Attard bagħat email fejn qed jiskuza ruhu peress li ma setghax jattendi għal din il-laqgħa minhabba ragunijiet ta' xogħol. Huwa ddikjara illi ser ikun qed jaqbel ma' kwalunkwe decizjoni li jiehu l-Kunsill Lokali. Is-Sur Attard gie skuzat.

Diskussjoni dwar PA 9746/17 – To sanction paving, bollard and planters in forecourt.

Is-Sindku spjega illi qed nitkellmu dwar bicca art quddiem ir-residenza tas-Sur Marks fi Triq Frangisk u Roza Camilleri. Huwa zied jghid illi l-Kunsill kien għamel ir-ricerka tiegħu sabiex jara l-art in kwistjoni f'din il-materja ta' min hi. Il-Government Property Division kienu kkonfermawlna illi din l-art hija art tal-Gvern. Is-Sindku qal illi hemm kawza, Sacco vs Marks, dwar din il-kwistjoni. Peress li l-Kunsill Lokali ma jidholx direttament dwar din il-problema, il-Kunsill ser iħalli lill-Qorti sabiex tiddeciedi hi, u dan mhux biex ifarfar mir-responsabbiltà izda l-Kunsill m'għandux il-jedd li jiddeciedi. Meta s-Sur Marks kien għamel il-bollards, is-Sindku ddikjara li kien kellmu biex inehhihom izda dan hallihom hemm.

Is-Sur George Sacco, il-parti l-oħra fil-kawza, qal illi huwa ra l-minuti tal-Kunsill Lokali tas-snin meta kien sar xi xogħol mill-Kunsill stess quddiem il-propjeta' li llum hija ta' Marks u dawn l-istess minuti jghidu li kien hemm rampa li kien nehhiha l-Kunsill Lokali fil-bidu tas-sena 2005.

Is-Sindku fihem illi issa l-Kunsill irid jiddeciedi jagħmilx l-oggezzjoni tiegħu jew le, u li fl-opinjoni tiegħu is-Sindku qed jara illi bhala Kunsill għandna d-dmir li naħdmu sabiex din l-art tibqa' pubblika. Il-Vici Sindku u s-Sur Joseph Grech qablu mas-Sindku. Is-Sur David Mizzi ddikjara li huwa għandu kunflitt ta' nteress f'din il-kwistjoni u għalhekk mhux ser jitkellem dwarha.

Għalhekk, id-decizjoni li ttiehdet kienet wahda favur li ssir l-oggezzjoni għal dan it-tip ta' permess.

Diskussjoni dwar PA 2582/07 - To rehabilitate quarry for agricultural use, site at Ta' Habel Lazz, l/o Kerċem (Gozo)

Is-Sindku nforma lill-Kunsill illi għada ser ikun hemm id-diskussjoni u d-decizjoni dwar din l-applikazzjoni għewwa l-PA. Peress li din l-applikazzjoni tinsab fil-konfini ta' Ta' Kerċem, il-Kunsill ingħata l-vot tiegħu, vot li se jkun rappreżentat mis-Sindku.

Il-Kunsill ra l-applikazzjoni u ddiskuta illi l-ewwel haga, il-Kunsill m'għandux interess partikulari dwar min hu l-applikant u lanqas hemm xejn kontra l-applikazzjoni nnifisha. Il-problema li jidhol fiha l-Kunsill Lokali hija dik li ser ikunu qed jerggħu jizdiedu aktar trakkijiet tar-radam li ser ikunu qed jgħaddu mill-qalba tar-rahil bil-konsegwenza tal-periklu u hsara fuq it-toroq tagħna. Is-Sindku saħaq illi l-battalja tal-Kunsill Lokali hija wahda li t-trakkijiet la jibqgħu jgħaddu minn Ta' Kerċem u lanqas minn Santa Lucija. Il-Kunsill għandu jsostni illi għandha titranga t-Triq ta' Spiteri. Inqraw siltiet mill-minuti ta' Frar 2008 ta' meta saret laqgħa mal-MEPA u s-Sindku Joe Grima u l-Vici Sindku Mario Azzopardi, dakinhar kienu prezenti għal din il-laqgħa.

Il-Kunsill iddiskuta illi ma għandu xejn kontra l-izvilupp ta' din il-barriera izda minhabba ragunijiet li diga ssemmev aktar 'l fuq, ma jstgħax ikun favur dan il-permess. Is-Sindku qal li llum għandu laqgħa ma' l-Avukat sabiex jiddiskutu kif għandhom isiru l-affarijiet għada waqt il-laqgħa tal-PA. Is-Sindku qal li ser ikun qed jissuggerixxi li jekk jingħata l-permess, titpogga garanzija bankarja għall-hsarat li jsiru.

Is-Sur David Mizzi qal li għandha ssir Bye-Law fejn għal kull trakk li jgħaddi, ikollu jhallas u s-Sindku qabel miegħu li din tista' tkun idea tajba. Pero' s-Sindku saħaq illi qabel dan kollu għandna nibqgħu ninsistu sabiex titranga t-Triq ta' Spiteri. Hawnhekk is-Sindku wera xi ritratti tal-hsara li diga hemm fuq it-triq ta' l-Għadira u qabel taqbad Triq Xuxa (fuq il-Lunzjata).

Punti oħra

Xi punti oħra li gew diskussi waqt din il-laqgħa kien dwar it-tizjin tal-Milied. Is-Sur Paul Mizzi qal li tkellem ma' George Schembri u qallu li kieku jagħmel it-tizjin tal-Milied għal Eur200 izda mbağħad ikun irid lil min iwahħlu. Is-Sur Mizzi tkellem ma' Gregory Gauci mill-Għaqda ta' l-Armar u talab li jsir hlas ta' Eur50 sabiex jarmawh. Il-Kunsill qabel li għal din is-sena nagħmlu dan it-tizjin għall-prezz ta' Eur250 u għas-sena d-dieħla naħdmu xi haga bil-haddiema tal-Kunsill stess u t-tizjin jibqa' għandna.

Gie diskuss ukoll kif ser jingabar l-iskart fi zmien il-festi peress li l-Milied u l-Ewwel tas-Sena jahbtu t-Tnejn. Gie deciz li se jingabar hekk:

Is-Sibt 23 u 30 ta' Dicembru – borza sewda

It-Tlieta 26 ta' Dicembru u 2 ta' Jannar – skart organiku u borza griza

L-Erbgha 27 ta' Dicembru u 3 ta' Jannar – skart organiku u borza sewda

Il-Hamis – xejn

Il-Gimgha – skart organiku

Il-laqgħa ntemmet fis-2pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv